



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 10.10.2023 **TIME : 07.25 AM**

പ്രധാന വാർത്തകൾ

1. വ്യാപാരം, പ്രതിരോധം, സമുദ്ര സുരക്ഷ തുടങ്ങിയ മേഖലകളിൽ ഇന്ത്യയും ടാൻസാനിയയും തമ്മിൽ തന്ത്രപ്രധാന സഹകരണത്തിന് കരാർ. ടാൻസാനിയൻ പ്രസിഡന്റ്, രാഷ്ട്രപതി പ്രധാനമന്ത്രി എന്നിവരുമായി കൂടിക്കാഴ്ച നടത്തി.

Agreement signed for strategic cooperation between India and Tanzania in areas like trade, defence and maritime security. President and Prime Minister held discussions with Tanzanian President .

2. ഏഷ്യൻ ഗെയിംസിൽ ചരിത്രനേട്ടം കൈവരിച്ച ഇന്ത്യൻ കായികതാരങ്ങളുമായി പ്രധാനമന്ത്രി നരേന്ദ്രമോദി ഇന്ന് ന്യൂഡൽഹിയിൽ കൂടിക്കാഴ്ച നടത്തും.

Prime Minister Narendra Modi will interact with the contingent of Indian athletes who participated in the Asian Games 2022 in New Delhi today.

3. പശ്ചിമേഷ്യയിൽ കടുത്ത ആശങ്ക വിതച്ച് ഇസ്രായേൽ - ഹമാസ് സംഘർഷം കര യുദ്ധത്തിലേക്ക്. ഇസ്രായേൽ സൈനിക ഭൂഷുകളും യുദ്ധ ടാങ്കുകളും ഗാസയിൽ.

Deep concern in West Asia after Israel-Hamas conflict intensifies . Israeli send military troops and battle tanks to Gaza.

4. പതിനാറാമത്ത് കാർഷിക ശാസ്ത്ര കോൺഗ്രസിന് കൊച്ചിയിൽ ഇന്ന് തിരുശ്ലീല ഉയരും. കേന്ദ്രമന്ത്രി പർഷോത്തം റൂപാല ഉദ്ഘാടനം ചെയ്യും.

16th Agricultural Science Congress to commence on Kochi today. Union Minister Parshottam Rupal will inaugurate the function.

5. ഐ.സി.സി ലോകകപ്പ് ക്രിക്കറ്റിൽ ന്യൂസിലൻഡിന് രണ്ടാം ജയം. ഇന്ന് ഇംഗ്ലണ്ട് ബംഗ്ലാദേശിനെയും, പാക്കിസ്ഥാൻ ശ്രീലങ്കയെയും നേരിടും.

New Zealand secures a second successive win in ICC World Cup Cricket . England vs Bangladesh, and Pakistan vs Sri Lanka matches today .

HEADLINE-1

PREZ-TANZANIA PREZ - (INTRO)

ഉഭയകക്ഷി ബന്ധം ശക്തിപ്പെടുത്തി ഇന്ത്യയും ടാൻസാനിയയും വ്യാപാരം, നിക്ഷേപം, പ്രതിരോധം, സമുദ്ര സുരക്ഷ, വികസന പങ്കാളിത്തം, ഉന്നത വിദ്യാഭ്യാസം തുടങ്ങിയ മേഖലകളിൽ സഹകരണം ശക്തിപ്പെടുത്താനാണ് തീരുമാനമായത്. ഇന്ത്യ സന്ദർശിക്കുന്ന ടാൻസാനിയൻ പ്രസിഡന്റ് സാമിയ സുലുഹു ഇന്നലെ രാഷ്ട്രപതി ദ്രൗപതി മുർമു, പ്രധാനമന്ത്രി നരേന്ദ്ര മോദി എന്നിവരുമായി കൂടിക്കാഴ്ച നടത്തി.

വിശദാംശങ്ങളിലേക്ക്.....

- (VOICE.....)

ഉഭയകക്ഷി ബന്ധത്തിന്റെ വിവിധ വശങ്ങൾ അവലോകനം ചെയ്ത ഇന്ത്യയും ടാൻസാനിയയും ഇരു രാജ്യങ്ങളും തമ്മിലുള്ള ചരിത്രപരമായ ബന്ധം കൂടുതൽ ആഴത്തിലാക്കുന്നത് സംബന്ധിച്ച് ചർച്ച നടത്തി. വ്യാപാരം, നിക്ഷേപം, പ്രതിരോധം, സമുദ്ര സുരക്ഷ, വികസന പങ്കാളിത്തം, ഉന്നത വിദ്യാഭ്യാസം, ജനങ്ങളുമായുള്ള ബന്ധം തുടങ്ങി ഉഭയകക്ഷി സഹകരണത്തിന്റെ വിവിധ മേഖലകൾ ചർച്ചാ വിഷയമായി. ഇന്ത്യയും ടാൻസാനിയയും തമ്മിലുള്ള ബന്ധം നൂറ്റാണ്ടുകൾ പഴക്കമുള്ളതാണെന്നും സാംസ്കാരിക, വ്യാപാര മേഖലകളിൽ

ഇരു രാജ്യങ്ങളുമായി സഹകരണം നിലനിൽക്കുന്നതായും ടാൻസാനിയൻ പ്രസിഡന്റുമായുള്ള കൂടിക്കാഴ്ചയിൽ രാഷ്ട്രപതി ദ്രൗപദി മുർമു പറഞ്ഞു. ജി-20 ഉച്ചകോടിയിൽ ഇന്ത്യ ആരംഭിച്ച ആഗോള ജൈവ ഇന്ധന സഖ്യത്തിൽ ചേരാനുള്ള ടാൻസാനിയൻ തീരുമാനത്തിൽ പ്രധാനമന്ത്രി സന്തോഷം പ്രകടിപ്പിച്ചു. ഉദയകക്ഷി വ്യാപാരം, നിക്ഷേപം, വികസന പങ്കാളിത്തം, പ്രതിരോധം, സമുദ്ര സഹകരണം എന്നിവ ഉൾപ്പെടെ സമസ്ത മേഖലകളിലും സമഗ്രമായ പുരോഗതി കൈവരിച്ചിട്ടുണ്ട്. നിരവധി കരാറുകളിൽ ഇരുരാജ്യങ്ങളും ഒപ്പുവച്ചു. ന്യൂസ് ഡെസ്ക് ആകാശവാണി.....

HEADLINE-2

PM- ATHLETES MEET, ANURAG – ATHLETES

ഹാങ്ചൗ ഏഷ്യൻ ഗെയിംസിൽ ഇന്ത്യയുടെ അഭിമാനം ഉയർത്തിയ കായികതാരങ്ങളുമായി പ്രധാനമന്ത്രി നരേന്ദ്ര മോദി ഇന്ന് ന്യൂഡൽഹിയിൽ കൂടിക്കാഴ്ച നടത്തും. ഗെയിംസിൽ മികച്ച നേട്ടം കൈവരിച്ച കായികതാരങ്ങളെ പ്രധാനമന്ത്രി ചടങ്ങിൽ അഭിനന്ദിക്കും. ഏഷ്യൻ ഗെയിംസിൽ 28 സ്വർണം ഉൾപ്പെടെ 107 മെഡലുകളുമായി എക്കാലത്തെയും മികച്ച പ്രകടനമായിരുന്നു ഇന്ത്യ കാഴ്ച വച്ചത്. പരിശീലകരും ഇന്ത്യൻ ഒളിമ്പിക് അസോസിയേഷൻറെയും, ദേശീയ കായിക ഫെഡറേഷനുകളുടെയും പ്രതിനിധികളും പരിപാടിയിൽ പങ്കെടുക്കും. ഏഷ്യൻ ഗെയിംസിൽ ചരിത്രനേട്ടം കൈവരിച്ച കായികതാരങ്ങൾക്ക് കേന്ദ്ര കായികമന്ത്രി അനുരാഗ് സിങ് താക്കൂറും അഭിനന്ദനം രേഖപ്പെടുത്തി. എല്ലാ തലത്തിലും കായികതാരങ്ങളെ പിന്തുണയ്ക്കുന്ന ഒരു കായിക സംസ്കാരം സൃഷ്ടിക്കുന്നതിനുള്ള സർക്കാരിന്റെ കഠിനാധ്വാനവും നിശ്ചയദാർഢ്യവുമാണ് നേട്ടത്തിന് കാരണമായതെന്നും മന്ത്രി പറഞ്ഞു.

SITHARAMAN - MOROCCO

കേന്ദ്ര ധനമന്ത്രി നിർമ്മല സീതാരാമന്റെ മൊറോക്കോ സന്ദർശനത്തിന് ഇന്ന് തുടക്കമാവും. ലോകബാങ്കിന്റെയും, അന്താരാഷ്ട്ര നാണയ നിധിയുടെയും വാർഷിക യോഗങ്ങളിലും

ജി-20 യോഗങ്ങളിലും കേന്ദ്ര ധനമന്ത്രി പങ്കെടുക്കും.
ഇന്തോനേഷ്യ, മൊറോക്കോ, ബ്രസീൽ, സ്വിറ്റ്സർലൻഡ്,
ജർമ്മനി, ഫ്രാൻസ് പ്രതിനിധികളുമായും ശ്രീമതി
സീതാരാമൻ കൂടിക്കാഴ്ച നടത്തും.

NOBEL PRIZE

സാമ്പത്തിക ശാസ്ത്രത്തിലെ നൊബേൽ പുരസ്കാരം ക്ലോഡിയ ഗോൾഡിന്. അമേരിക്ക കേന്ദ്രീകരിച്ച് പ്രവർത്തിക്കുന്ന സാമ്പത്തിക ചരിത്രകാരിയും തൊഴിൽ ധനതത്വ ശാസ്ത്രജ്ഞയുമായ ക്ലോഡിയ ഗോൾഡ് സാമ്പത്തിക നൊബേൽ നേടുന്ന മൂന്നാമത്തെ വനിതയാണ്. സ്ത്രീകളുടെ തൊഴിൽ വിപണി ഫലങ്ങളെക്കുറിച്ചുള്ള പഠനങ്ങളും വിലയിരുത്തലുകളും കണക്കിലെടുത്താണ് പുരസ്കാരം. അമേരിക്കയിലെ ഹാർവാർഡ് സർവകലാശാലയിലെ സാമ്പത്തിക ശാസ്ത്ര വിഭാഗം പ്രൊഫസറായി സേവനമനുഷ്ഠിക്കുകയാണ് ക്ലോഡിയ. 2013-14 അഭ്യയന വർഷത്തിൽ യു.എസ് എക്കണോമിക്സ് അസോസിയേറ്റ് അഭ്യക്ഷ കൂടിയായിരുന്നു ക്ലോഡിയ ഗോൾഡിൻ. ഉയർന്ന വരുമാനമുള്ള പല രാജ്യങ്ങളിലും കുലിപ്പണി ചെയ്യുന്ന സ്ത്രീകളുടെ അനുപാതം മൂന്നിരട്ടിയായിട്ടും കാര്യമായ ലിംഗവിത്യാസങ്ങളുടെ ഉറവിടം വിശദീകരിക്കുന്നതിനുള്ള സമഗ്രമായ സമീപനത്തിനാണ് ഗോൾഡിന് പുരസ്കാരം ലഭിച്ചതെന്നും റോയൽ സ്വീഡിഷ് അക്കാദമി സെക്രട്ടറി ജനറൽ ഹാൻസ് എല്ലൻഗ്രൻ ചൂണ്ടിക്കാട്ടി.

ELECTION COMMISSION

രാജ്യത്തെ അഞ്ച് സംസ്ഥാനങ്ങളിൽ തെരഞ്ഞെടുപ്പ് തീയതി പ്രഖ്യാപിച്ചതോടെ തിരക്കിട്ട രാഷ്ട്രീയ ചർച്ചകൾക്ക് ഇന്ന് മുതൽ തുടക്കമാകും. 2024 ലോക്സഭാ തെരഞ്ഞെടുപ്പിന് മുൻപായി നടക്കുന്ന അവസാന നിയമസഭാ തെരഞ്ഞെടുപ്പെന്ന രാഷ്ട്രീയ പ്രത്യേകതയും ഇത്തവണയുണ്ട്. ഛത്തീസ്ഗഢ്, മധ്യപ്രദേശ്, രാജസ്ഥാൻ, തെലങ്കാന, മിസോറം സംസ്ഥാനങ്ങളിലേക്കുള്ള തെരഞ്ഞെടുപ്പ് വിജ്ഞാപനമാണ് കഴിഞ്ഞ ദിവസം തെരഞ്ഞെടുപ്പ് കമ്മീഷൻ പ്രഖ്യാപിച്ചത്. അതിനിടെ,

മധ്യപ്രദേശിലെ 57 സ്ഥാനാർത്ഥികളുടെ കൂടി പട്ടിക ബിജെപി ഇന്നലെ പുറത്തിറക്കി. മുഖ്യമന്ത്രി ശിവരാജ് സിങ്ങ് ചൗഹാൻ സിറ്റിങ്ങ് സീറ്റായ ബുധ്നിയിൽ നിന്നും ജനവിധി തേടും. രാജസ്ഥാനിലെ 41 സ്ഥാനാർത്ഥികളുടെ ആദ്യ പട്ടികയും, ഛത്തീസ്ഗഡിലെ 64 സ്ഥാനാർത്ഥികളുടെ പട്ടികയും ബിജെപി പുറത്തിറക്കി. ഛത്തീസ്ഗഡ് മുഖ്യമന്ത്രി രമൺ സിങ്ങ്, കേന്ദ്രമന്ത്രി രേണുകാ സിങ്ങ് തുടങ്ങിയവർ പട്ടികയിലുണ്ട്. മിസോറാമിൽ നവംബർ ഏഴിനും മധ്യപ്രദേശിൽ നവംബർ 17 നും, ഛത്തീസ്ഗഡിൽ നവംബർ 7 നും 17 നും രണ്ട് ഘട്ടങ്ങളായുമാണ് വോട്ടെടുപ്പ്. രാജസ്ഥാനിൽ നവംബർ 23 നും, തെലങ്കാനയിൽ നവംബർ 30 നും വോട്ടെടുപ്പ് നടക്കും. ഡിസംബർ മൂന്നിനാണ് വോട്ടെണ്ണൽ. ഈ മാസം 13, 21, 30, നവംബർ മൂന്ന് തീയതികളിലായി തെരഞ്ഞെടുപ്പ് വിജ്ഞാപനം പുറപ്പെടുവിക്കും.

TELANGANA-AMIT SHAH

തെലങ്കാനയിൽ ബിജെപിയുടെ തെരഞ്ഞെടുപ്പ് പ്രചാരണങ്ങൾക്ക് കേന്ദ്ര ആഭ്യന്തര മന്ത്രി അമിത് ഷാ ഇന്ന് തുടക്കം കുറിക്കും. പാർട്ടി സെക്രട്ടറി ജി കിഷൻ റെഡ്ഡി ഹൈദരാബാദിൽ മാധ്യമ പ്രവർത്തകരോട് അറിയിച്ചതാണ് ഇക്കാര്യം.

**HEADLINE-3
ISRAEL – HAMAS - (INTRO)**

പശ്ചിമേഷ്യയിൽ കടുത്ത ആശങ്ക വിതച്ച് ഇസ്രായേൽ-ഹമാസ് സംഘർഷം. കര യുദ്ധത്തിലേക്ക് കടക്കുന്നു. ഇസ്രായേൽ ഉപരോധവും വ്യോമാക്രമണവും ശക്തമാക്കിയതോടെ ഗാസയിൽ നിന്ന് അഭയാർത്ഥി പ്രവാഹം തുടങ്ങി. ലബനൻ അതിർത്തിയിലും ഇസ്രായേൽ നിരീക്ഷണം ശക്തമാണ്.

(ഒരു റിപ്പോർട്ട്.....)

- (VOICE....)

ഒരു ലക്ഷത്തി 30,000-ത്തോളം പേർ ഗാസയിൽ നിന്ന് പലായനം ചെയ്തതായാണ് കണക്ക്.

78 സ്കൂളുകളിലെ അഭയാർത്ഥി കുടുംബങ്ങളിലാണ് ഇവരെ പാർപ്പിച്ചിരിക്കുന്നത്. ഇസ്രയേൽ സൈനിക ഭൂഷുക്കളും യുദ്ധ ടാങ്കുകളും ഇന്നലെ ഗാസയെ വളഞ്ഞതോടെയാണ് പ്രദേശത്ത് സ്ഥിതിഗതികൾ രൂക്ഷമായത്. ഗാസയുടെ നിയന്ത്രണം പൂർണ്ണമായും പിടിച്ചെടുക്കാൻ പ്രതിരോധ മന്ത്രി യോവ് ഗ്യാലന്റ് ആവശ്യപ്പെട്ടതിന് തൊട്ടുപിന്നാലെയായിരുന്നു സൈന്യത്തിന്റെ നീക്കം. സമ്പൂർണ്ണ ഉപരോധത്തിന്റെ ഭാഗമായി വൈദ്യുതി, ഭക്ഷണം, ഇന്ധനവിതരണം എന്നിവ നിർത്തിവയ്ക്കാനും നിർദ്ദേശിച്ചു. സംഘർഷം മൂന്ന് ദിവസം പിന്നിടുമ്പോൾ ഇരുഭാഗത്തുമായി കൊല്ലപ്പെട്ടവരുടെ എണ്ണം 1,300-ഓളം ആയി. നഗേവ് മരുഭൂമിയിൽ നടന്ന സംഗീതപരിപാടിയിലെ ഹമാസ് നടത്തിയ ആക്രമണത്തിൽ 250-ഓളം പേരാണ് കൊല്ലപ്പെട്ടത്. 130-ലധികം പേർ ഇപ്പോഴും ഹമാസിന്റെ ബന്ദികളായി തുടരുകയാണ്. കഴിഞ്ഞ ദിവസം ഹമാസിന്റെ 500-ലധികം കേന്ദ്രങ്ങളിൽ വ്യോമാക്രമണം നടത്തിയതായി ഇസ്രയേൽ പ്രതിരോധ സേന അറിയിച്ചു. ലബനൻ അതിർത്തിവഴി നുഴഞ്ഞുകയറ്റമുണ്ടാകാൻ സാധ്യതയുള്ളതിനാൽ മേഖലയിൽ ഇസ്രയേൽ സേനാഗങ്ങളെ വിന്യസിച്ചിട്ടുണ്ട്. ന്യൂസ് ഡെസ്ക്, ആകാശവാണി..

GLOBAL LEADERS-ISRAEL

ഇസ്രയേലിന് നേരെ ഹമാസ് നടത്തിയ ആക്രമണത്തെ ലോക നേതാക്കൾ അപലപിച്ചു. അമേരിക്ക, ഫ്രാൻസ്, ജർമനി, ബ്രിട്ടൺ, ഇറ്റലി എന്നീ രാജ്യങ്ങൾ പുറത്തിറക്കിയ സംയുക്ത പ്രസ്താവനയിൽ ഹമാസിന്റെ മിന്നലാക്രമണം യാതൊരു തരത്തിലും ന്യായീകരിക്കത്തക്കതല്ലെന്ന് വ്യക്തമാക്കുന്നു. സംഗീതപരിപാടിയിലെ, ആക്രമണം നടത്തിയതും മുതിർന്ന വനിതകൾ ഉൾപ്പെടെയുള്ളവരെ ബന്ദിയാക്കിയതും പ്രാകൃതവും കിരാതവുമായ നടപടിയാണെന്ന് പ്രസ്താവന വ്യക്തമാക്കുന്നു.

ഇസ്രയേലിന് സ്വയം പ്രതിരോധമൊരുക്കാൻ എല്ലാ സഹായവും എത്തിക്കുമെന്നും രാജ്യത്തലവന്മാർ അറിയിച്ചു.

MYANMAR-FLOOD

കനത്ത മഴയെ തുടർന്ന് മ്യാൻമറിലെ ദക്ഷിണ മേഖലയിലുണ്ടായ വെള്ളപ്പൊക്കത്തിൽ 14,000 പേരെ മാറ്റിപ്പാർപ്പിച്ചു. രാജ്യത്തെ റോഡ്, റെയിൽ ഗതാഗതം താറുമാറായതായി പ്രാദേശിക മാധ്യമം റിപ്പോർട്ട് ചെയ്യുന്നു. ബാഗോ ടൗൺഷിപ്പിൽ തുടർച്ചയായി പെയ്യുന്ന മഴയെ തുടർന്ന് താഴ്ന്ന പ്രദേശങ്ങളിൽ വെള്ളം കയറിയതായും 36 ദുരിതാശ്വാസ ക്യാമ്പുകൾ ആരംഭിച്ചതായും അധികൃതർ അറിയിച്ചു.

SIKKIM

സിക്കിമിലെ മിന്നൽ പ്രളയത്തിൽ മരിച്ചവരുടെ എണ്ണം 34 ആയി. കാണാതായ 105 പേർക്കായുള്ള തിരച്ചിൽ തുടരുന്നതായി സിക്കിം ദുരന്ത നിവാരണ അതോറിറ്റി അറിയിച്ചു. കരസേനയുടെ ത്രിശക്തി സൈനികാംഗങ്ങളുടെ നേതൃത്വത്തിലാണ് തിരച്ചിൽ. ഇന്നലെ 80 പേരെയാണ് രക്ഷപ്പെടുത്തിയത്. വിവിധയിടങ്ങളിൽ അകപ്പെട്ട് കിടക്കുന്നവരെ വേ്യാമമാർഗം രക്ഷപ്പെടുത്തുന്നതിനുള്ള പരിശ്രമങ്ങളും പുരോഗമിക്കുന്നു.

JAMMU KASHMIR

ജമ്മു കശ്മീരിൽ ഏറ്റുമുട്ടലിൽ രണ്ട് ഭീകരരെ വധിച്ചു. ഷോപ്പിയാനിൽ സൈന്യവുമായുണ്ടായ ഏറ്റുമുട്ടലിനിടെയാണ് ഭീകരർ കൊല്ലപ്പെട്ടത്. മേഖലയിൽ സൈന്യം തിരച്ചിൽ തുടരുകയാണ്.

IRANI - MALNUTRITION

കുട്ടികളിലെ പോഷകാഹാരക്കുറവ് നിയന്ത്രിക്കുന്നതിനുള്ള മാർഗ്ഗരേഖ കേന്ദ്ര വനിതാ ശിശുവികസന മന്ത്രി സ്ത്യതി ഇറാനി ഇന്ന് ന്യൂഡൽഹിയിൽ പുറത്തിറക്കും. യൂണിസെഫ്, ഇന്ത്യൻ മെഡിക്കൽ അസോസിയേഷൻ,

ഇന്റർനാഷണൽ പീഡിയാട്രിക് അസോസിയേഷൻ, വേൾഡ് ഹെൽത്ത് ഓർഗനൈസേഷൻ തുടങ്ങിയ പ്രധാന സംഘടനകളിൽ നിന്നുള്ള വിശിഷ്ട വ്യക്തികളും വിദഗ്ധരും ചടങ്ങിൽ പങ്കെടുക്കും. അംഗൻവാടി തലം മുതൽ പോഷകാഹാരക്കുറവുള്ള കുട്ടികളെ തിരിച്ചറിഞ്ഞ് ചികിത്സ ഉറപ്പാക്കാനാണ് പദ്ധതി ലക്ഷ്യമിടുന്നത്.

HEADLINE-4

PARSHOTHAM RUPALA

പതിനാറാമത് കാർഷിക ശാസ്ത്ര കോൺഗ്രസിന് കൊച്ചിയിൽ ഇന്ന് തിരശ്ശീല ഉയരും. ഉച്ചകഴിഞ്ഞ് കേന്ദ്ര ഫിഷറീസ്, മൃഗസംരക്ഷണ, ക്ഷീരോൽപാദന മന്ത്രി പർഷോത്തം രൂപാല കോൺഗ്രസ് ഉദ്ഘാടനം ചെയ്യും. രാജ്യത്തെ കാർഷിക, കാർഷികാനുബന്ധ മേഖലകളിലെ സുപ്രധാന പഠനങ്ങളും വികസന പ്രവർത്തനങ്ങളും ചർച്ചചെയ്യുന്ന സമ്മേളനം ഇതാദ്യമായാണ് സംസ്ഥാനത്ത് സംഘടിപ്പിക്കുന്നത്.

VEENA GEORGE – KOCHI

കേരളത്തിലെ എല്ലാ താലൂക്ക്, ജില്ലാ, ജനറൽ ആശുപത്രികളിലും സന്ദർശനം നടത്തി പ്രവർത്തനങ്ങൾ അവലോകനം ചെയ്യുന്ന 'ആർദ്രം ആരോഗ്യം' പരിപാടിയുടെ ഭാഗമായി മന്ത്രി വീണ ജോർജ് രാവിലെ ഫോർട്ട് കൊച്ചി, കരിവേലിപ്പടി, പള്ളൂരുത്തി ആശുപത്രികൾ സന്ദർശിക്കും.

RAIN KERALA

കേരളത്തിൽ കൂടുതൽ ജില്ലകളിൽ അടുത്ത ദിവസങ്ങളിൽ മഴ ശക്തമാകാൻ സാധ്യതയുണ്ടെന്ന് കേന്ദ്ര കാലാവസ്ഥാവകുപ്പ്. ഇന്ന് മലപ്പുറം, കോഴിക്കോട് വയനാട് കണ്ണൂർ ജില്ലകളിൽ മഞ്ഞ ജാഗ്രത പ്രഖ്യാപിച്ചു.

HEADLINE-5
ICC WORLD CUP

ഐ സി സി ലോകകപ്പ് ക്രിക്കറ്റിൽ ന്യൂസിലൻഡ്, നെതെർലൻഡ്സിനെ 99 റൺസിന് പരാജയപ്പെടുത്തി. ഹൈദരാബാദിൽ ആദ്യം ബാറ്റ് ചെയ്ത ന്യൂസിലൻഡ് നിശ്ചിത 50 ഓവറിൽ 7 വിക്കറ്റ് നഷ്ടത്തിൽ 322 റൺസ് നേടി. ഇന്ന് നടക്കുന്ന മത്സരങ്ങളിൽ ഇംഗ്ലണ്ട് ബംഗ്ലാദേശിനെയും, പാക്കിസ്ഥാൻ ശ്രീലങ്കയെയും നേരിടും.

